

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शनिवार - ०४ एप्रिल २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : पापातूनी शुद्ध गीत क. २५७ किंवा आलो आपण गीत क. ४६८

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सौवंदित असो.

सर्व : परमेश्वर सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजा-यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू ग्विस्ता, तू पाप्यांना क्षमा केलीस .

सर्व : हे ग्विस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे स्वर्गीय बापा, तू आम्हाला नेहमी वाचवण्याचा प्रयत्न करतोस . तुझ्या आम्हावरील प्रेमामुळे आम्ही आनंदीत झालो आहोत . जे कोणी तुझी दत्तक मुले बनणार आहेत त्यांचे संरक्षण कर . स्नानसंकाराद्वारे आधीच तुझी दत्तक मुले बनलेल्या सर्वांना तुझा आशीर्वाद दे . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू ग्विस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

यहेज्केल ३७ : २१ – २८

वाचक : यहेज्केल ह्या पुस्तकामधून घेतलेले वाचन :

प्रभू परमेश्वर म्हणतो, “पाहा, इसरायलचे वंशज ज्या राष्ट्रात गेले आहेत त्यातून मी त्यांस काढून व चोहोकडून गोळा करून स्वदेशी नेईन; मी या देशात, इसरायलच्या पर्वतावर त्यांचे एक राष्ट्र बनवीन; त्या सर्वावर एकच राजा राज्य करील; ती यापुढे दोन निराळी राष्ट्रे राहणार नाहीत, या पुढे ती विभक्त होऊन त्यांची दोन राज्ये होणार नाहीत . ते आपल्या मूर्तीनी, आपल्या तिरस्कारणीय वस्तूनी व आपल्या कोणत्याही पातकांनी आपल्याला

विटाळणार नाहीत; त्यांनी आपल्या ज्या सर्व निवासस्थानी पाप केले त्या सर्वातून त्यांस सोडवून मी शुद्ध करीन; म्हणजे ते माझे लोक व मी त्यांचा देव असे होईल. माझा सेवक दाविद त्यांच्यावर राजा होईल, त्या सर्वाचा एकच मेंढपाळ होईल. ते माझ्या निर्णयांप्रमाणे चालतील आणि माझे नियम पाळून त्याप्रमाणे वर्ततील. जो देश माझा सेवक याकोब यास मी दिला व ज्यात तुमचे पूर्वज राहत असत त्यात ते वस्ती करतील; तेथे ते व त्यांचे पुत्रपौत्र सर्वकाळ वस्ती करतील; माझा सेवक दाविद त्यांच्यावर सर्वकाळचा अधिपती होईल. आणग्या मी त्यांच्यावरोवर शांततेचा करार करीन; तो करार सर्वकाळचा होईल; मी त्यांस वसवीन, त्यांची संख्या वाढवीन आणि सर्वकाळ राहील असे माझे पवित्रस्थान त्यांच्यामध्ये स्थापीन. माझा निवासमंडप त्यांच्यावर राहील; मी त्यांचा देव व ते माझे लोक असे होईल. माझे पवित्रस्थान त्यांच्यामध्ये सर्वकाळ राहील. तेव्हा राष्ट्रांस समजेल की इसरायलास पवित्र करणारा मी परमेश्वर आहे.”

हा प्रभूचा शब्द आहे.

सर्व : देवाला धन्यवाद.

प्रतिसाद स्तोत्र :

रिर्म्या ३१ : १० – १३

प्रतिसाद : परमेश्वर आपली निगा राग्वील.

१. अहो राष्ट्रांनो, परमेश्वराचे वचन ऐका;
दूरच्या द्वीपांत हे प्रसिद्ध करा व म्हणा,
“त्याने इसरायलास विखुरले तो त्यांस जमा करील;
मेंढपाळ आपल्या कळपाची निगा राखतो
तशी तो त्यांची निगा राग्वील.”

प्रतिसाद : परमेश्वर आपली निगा राग्वील.

२. कारण परमेश्वराने इसरायलचा उद्धार केला आहे
आणि त्याच्याहून जो बलवान त्याच्या हातून त्याला
मुक्त केले आहे.
ते येऊन सियोनाच्या माथ्यावर आनंदाने गातील;
परमेश्वराच्या उपयुक्त वरदानांनी ते प्रफुल्लित होतील.

प्रतिसाद : परमेश्वर आपली निगा राग्वील.

३. त्या समयी कुमारी आनंदाने नैत्य करतील,
वृद्ध व तरुण एकत्र आनंद करतील.
मी त्यांचा शोक पालटून तेथे आनंद करीन,

मी त्यांचे सांत्वन करीन, त्यांच्या दुःखानंतर
त्यांनी आनंद करावा असे मी करीन .

प्रतिसाद : परमेश्वर आपली निगा राखील .

शुभवर्तमान जयघोष

२ करिंथ ६४२

आताच समय अनुकूल आहे, आताच तारणाचा दिवस आहे .

शुभवर्तमान : योहान ११४ ४५ – ५७

वाचक : योहानाच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

मरियेकडे आलेल्या यहुद्यांनी, त्याने जे केले ते पाहिले आणि त्यांच्यापैकी पुष्कळ जणांनी त्याच्यावर विश्वास ठेवला; पण कित्येकांनी परुश्यांकडे जाऊन येशूने काय केले ते त्यांस सांगितले . ह्यावरून मुख्य याजकांनी व परुश्यांनी सभा भरवून म्हटले, “आपण काय करीत आहो? कारण तो मनुष्य पुष्कळ चिन्हे करतो . आपण त्याला असेच सोडले तर सर्व लोक त्याच्यावर विश्वास ठेवतील आणि रोमी लोक येऊन आपले स्थान व राष्ट्राही हिरावून घेतील .” तेव्हा त्यांच्यापैकी क्यफा नावाचा कोणीएक मनुष्य जो त्या वर्षी प्रमुख याजक होता, तो त्यांस म्हणाला, “तुम्हाला काहीच कळत नाही; प्रजेसाठी एका मनुष्याने मरावे आणि सवंध राष्ट्राचा नाश होऊ नये हे तुम्हास हितावह आहे, हेही तुम्ही लक्षात आणीत नाही .” हे तर तो आपल्या मनचे बोलला नाही, तर त्या वर्षी तो प्रमुख याजक होता म्हणून त्याने संदेश दिला की, येशू त्या राष्ट्राकरिता मरणार आहे आणि केवळ त्या राष्ट्राकरिता असे नाही, तर त्याने देवाच्या पांगलेल्या मुलांसही जमवून एकत्र करावे ह्याकरिता . ह्यावरून त्या दिवसापासून त्यांनी त्याला जिवे मारण्याचा आपसात निश्चय केला .

ह्यामुळे येशू तेव्हापासून यहुदी लोकांमध्ये उघडपणे फिरला नाही, तर तेथून रानाजवळच्या प्रांतातील एफाईम नावाच्या नगरास गेला आणि तेथे आपल्या शिष्यांसह राहिला . तेव्हा यहुद्यांचा वल्हांडण सण जवळ आला होता आणि पुष्कळ लोक वल्हांडणाच्या अगोदर आपणांस शुद्ध करून घ्यावयास बाहेरगावांहून वर येस्तेश्वरांनी गेले . ते येशूला शोधत होते आणि मंदिरात उभे राहून एकमेकांना म्हणत होते, “तुम्हास काय वाटते? तो सणास मुळीच येणार नाही का?” मुख्य याजकांनी व परुश्यांनी तर त्याला धरण्याच्या हेतूने असा हुक्म सोडला होता की, तो कोठे आहे हे कोणाला कळल्यास त्याने ख्रवर द्यावी .

प्रभूचे हे शुभवर्तमान .

सर्व : हे ग्विस्ता, तुझी स्तुती असो .

चिंतन : इ.स.पूर्व ९२२ मध्ये शलमोन राज्याचे दोन तुकडे झाले. उत्तर व दक्षिण अशा दोन भागात इस्त्रायली जनता विभागली गेली. इ.स.पूर्व ७२१ मध्ये यहुदा हे दक्षिणेकडील इस्त्रायली राज्य गुलामगिरीत गेले आणि इ.स.पूर्व ५८७ मध्ये इस्त्रायल हे उत्तरेकडील राज्य वाविलोनने काबीज केले.

आपल्या निवडलेल्या लोकांना एका अंमलाखाली आणण्यासाठी देवाने राजे, संदेष्टे आणि शास्ते ह्यांना पाठविले. त्यात यिर्या, यशया, दानिएल, यहेजकेल, आमोस, होशेयसारखे प्रवक्ते झाले. देवाची आपल्या लोकांवर दया झाली आणि इ.स.पूर्व ५३९ साली जेरुब्बावेल या पर्शियन सुभेदाराच्या सहकार्यानि इस्त्रायली लोक पुन्हा मायदेशी परतले.

इस्त्रायली लोकांचे एक राष्ट्र करण्यासाठी देव केवळ धडपडत नाही तर त्याना आध्यात्मिक दृष्ट्यादेखील एक करण्यासाठी तो प्रयत्नशील राहतो. योहानाच्या शुभवर्तमानामध्ये प्रमुख याजक कयफा म्हणतो, “येशू केवळ त्या राष्ट्राकरिता नाही, तर देवाच्या सर्व पांगलेल्या मुलांना एकत्र करावे म्हणून मरणार आहे.”

देव आणि मानव तसेच मानव आणि मानव ह्यांच्यात ऐक्य घडविण्यासाठी प्रभू गिरस्ताने अवतार घेतला. त्या ऐक्यासाठी प्रभू गिरस्ताने आत्मवलिदान केले. मानवतेच्या ऐक्याचा येशूला ध्यास लागला होता. या जगाचा अग्वेरचा निरोप घेण्याआधी येशूने ऐक्यासाठी केलेली प्रार्थना काळीज पिलवटणारी आहे. त्याने आपल्या परमपित्याला सांगितले, “जे माझ्यावर विश्वास ठेवतात त्यांच्यासाठी मी विनंती करतो की त्या सर्वांनी एक व्हावे. हे वापा, जसा तू माझ्यामध्ये आणि मी तुझ्यामध्ये तसे त्यांनीही तुझ्यामाझ्यामध्ये एक व्हावे ह्यासाठी की त्यांनी एक होऊन पूर्ण व्हावे . . .” (योहान १७: २१ - २३)

ऐक्य हे येशूचे स्वप्न होते. ते साकार करण्याची जबाबदारी आपल्यावर येऊन पडली आहे. (संदर्भ : येशूसह चाळीस दिवस)

थोडावेल शांत राहून आपण चिंतन करू या.

आपण प्रार्थना करू याः हे नित्यजिवी परमेश्वरा, स्नानसंस्कारात श्रद्धेच्या संस्काराने तू आम्हाला पुनर्जीवन मिळवून दिले आहेस. आमच्या प्रार्थनांचा स्वीकार कर. आमच्या पापांची क्षमा कर व आमच्या आशाआकांक्षा पूर्ण कर. ही प्रार्थना आम्ही आमच्या प्रभू गिरस्ताद्वारे करतो.

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव. आमेन.

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या गिरस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हावरोबर सुख्दा.

कुटुंब प्रमुख : आपण एकमेकांस शांतीवंदन करू या.

आपण प्रार्थना करू या : हे सर्वसमर्थ व दयावंत पित्या, आम्हाला दिलेल्या सर्व देणग्याबद्दल आम्ही तुझे आभारी आहोत. गिरस्ताच्या दैवी जीवनात सहभागी होण्यासाठी तू आम्हाला पाचारण करतोस ही तुझी आम्हावर फार मोठी कृपा आहे. तू सर्वकाळ जिवंत राहतोस व राज्य करतोस.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

सर्व : आमेन.

कुटुंब प्रमुख : आपण सर्व गिरस्ताच्या शांतीत जाऊ या.

सर्व : देवाला धन्यवाद.

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : मरियम माता गीत क्रमांक : वसुंधरे गा ३९८